



Panna Tiger Reserve

Panna, Madhya Pradesh, (India)

Phone No. +917732-252135 (O) Fax, +917732-252120

E-mail: dirpannaNP@mpforest.org Website: www.pannatigerreserve.in



ii ukV

ck?k iuLFkkiuk ;ktuk d lLFkkid ck?k e l Vh&5 vc ugh jgh



पन्ना बाघ पुनर्स्थापना योजना के तहत संस्थापक बाघ के रूप में कान्हा टाइगर रिजर्व से 13.11.2011 को अनाथ होने के बावजूद जंगली बनाने के प्रयोग के लिए पन्ना टाइगर रिजर्व में लाई गई टी-5 अब नहीं रही। आज दिनांक 11.06.2016 को प्रातः पन्ना टाइगर रिजर्व के हिनौता परिक्षेत्र के बीट बिलहटा कक्ष क्रमांक 507 में वृद्ध बाघिन टी-5 की मृत्यु की सूचना बाघ अनुश्रवण दल व कर्मचारियों द्वारा दी गई। इस बाघिन की उम्र 11 वर्ष वर्ष की थी। इस बाघिन की मृत्यु अन्य बाघ से आपसी लड़ाई के कारण होना पाया गया है। पन्ना टाइगर रिजर्व के वन्यप्राणी चिकित्सक डा० संजीव कुमार गुप्ता के द्वारा पोस्ट मार्टम किया गया। तत्पश्चात श्री लाल सिंह रावत, मुख्य वन संरक्षक छतरपुर की उपस्थिति में दोपहर 2.30 बजे नियमानुसार दाह संस्कार किया गया। इस सम्पूर्ण कार्यवाही में राष्ट्रीय बाघ संरक्षण प्राधिकरण नई दिल्ली के प्रतिनिधि के रूप में श्री राजेश दीक्षित, एडवोकेट पन्ना एवं भारतीय वन्यजीव संस्थान देहरादून के प्रतिनिधि के रूप में श्री रजत साहा साथ रहे। यह बाघिन प्रारम्भ से ही कमजोर थी तथा इसका समय-समय पर पूर्व में इलाज भी कराया गया था। पोस्टमार्टम के पश्चात उसके अबयव व बिसरा जांच हेतु भेजे जा रहे हैं।

उल्लेखनीय बात यह है कि टी-5 एक ऐसी अनाथ बाघिन थी, जिनके मां की मृत्यु जब उनकी उम्र डेढ़ माह थी, तभी हो गई थी। तत्पश्चात उन्हें कान्हा प्रबन्धन के द्वारा पाल पोस कर बड़ा किया गया। प्रयोगात्मक तौर पर टी-5 को मानव के सम्पर्क में पाला पोसा गया। इस बाघ को दोबारा जंगली बनाने के उद्देश्य से पन्ना लाया गया था जो कि जंगली बनने के साथ-साथ 02 बार शावकों को जन्म दिया जिसमें प्रथम लिटर के शावकों को उनके द्वारा त्याग दिया गया तथा दूसरे लिटर का एक शावक 14 माह का है, जो लगभग मां से अलग होकर स्वच्छंद विचरण करने की स्थिति में पहुंच गया है। पन्ना टाइगर रिजर्व प्रबन्धन के द्वारा टी-5 को श्रद्धांजली देते हुए राष्ट्रीय गान के साथ अन्तिम संस्कार किया गया।

“जय हिन्द”

दिनांक – 11.06.2016

क्षेत्र संचालक
पन्ना टाइगर रिजर्व, पन्ना